

■ Фінансы

НАЦБАНК ПАДКАРЭКТУЕ ФОРЭКС

Пры правядзенні дзелавых перагавораў плануецца запісваць і захоўваць тэлефонныя размовы з кліентамі

У Беларусі да канца года плануецца удасканаліць заканадаўства, якое рэгулюе рынак Форэкс, паведаміў намеснік начальніка ўпраўлення метадалогіі нябанкаўскіх аперацый галоўнага ўпраўлення рэгулявання некрэдытных фінансавых арганізацый Нацыянальнага банка Аляксей УЛАСАЎ. Пра гэта эксперт Нацбанка заявіў на канферэнцыі Асацыяцыі развіцця фінансавага рынку (АРФІН), якая сабрала вядучых прадстаўнікоў галіны для падвядзення вынікаў работы на пазабіржавым рынку Форэкс у мінулым годзе, а таксама для абмеркавання галоўных тэндэнцый развіцця сёлета.

Для падстрахоўкі

Прадстаўнік рэгулятара раскасаў, што ўжо распрацаваны праект указа, якім будзе унесены змены ў работу пазабіржавага рынку Форэкс. «Цяпер ён знаходзіцца на ўзгадненні ў органах дзяржаўнага кіравання. Прыняцце і ўступленне дакумента ў сілу плануецца ў канцы года, але гэта будзе залежаць ад працэдур узгаднення», — растлумачыў ён.

У прыватнасці, плануецца ўкараніць патрабаванне аб запісе і захоўванні тэлефонных размоў з кліентамі. «Гэта дазволіць пазбегнуць непрадбачаных момантаў пры разборы сітуацый, звязаных з цэнамі на базавыя актывы, іншых момантаў, якія не задавальняюць кліентаў у працы з форэкс-кампаніямі, пацвердзіць тое ці іншае меркаванне, пазіцыю па аперацыях», — адзначыў Аляксей Уласаў. Ён удакладніў, што пакуль запісы тэлефонных размоў мяркуюцца захоўваць на працягу года, але гэты тэрмін можа карэктавацца.

У комплексе

Таксама плануецца ўзмацненне дыстанцыйнага кантролю за аперацыямі на рынку Форэкс. «Мяркуюцца выяўленне аперацый, якія значна адхіліліся ад устаноўленых параметраў — цэн базавых актываў пры адкрыцці і закрыцці пазіцый. Такія адхіленні сустрэкаюцца ў нядобрасумленнай практыцы, выяўленнем падобных выпадкаў будзе займацца Нацыянальны форэкс-цэнтр, а параметры будуча устаноўлены Нацбанкам. Само паняцце «істотныя адхіленні» таксама будзе раскрыта ў заканадаўстве», — заявіў спецыяліст.

Аляксей Уласаў падкрэсліў, што беларускае заканадаўства будзе набліжана да еўрапейскага. «Мяркуюцца больш поўнае раскрыццё

інфармацыі аб дзейнасці форэкс-кампаній не толькі кліентам, але і трэцім асобам. Магчыма, гэта будзе нейкая частка фінансавай справаздачнасці, вынікі працы кампаніі. Праект указа носіць комплексны характар і мяняе нават тэрміналагічныя падыходы. У прыватнасці, плануем, зыходзячы з вопыту ЕС, дадзеную дзейнасць называць інвестыцыйнай. Акрамя таго, плануем гаварыць не пра пазабіржавы рынак Форэкс, а пра рынак беспаставачных пазабіржавых фінансавых інструментаў», — сказаў ён.

3 «плюсам»

Аляксей Уласаў раскасаў пра вынікі працы рэгуляванага пазабіржавага рынку Форэкс нашай краіны за два гады, якія прайшлі з дня ўступлення ў законную сілу Указа Прэзідэнта Беларусі ад 4 чэрвеня 2015 года № 231 «Аб ажыццяўленні дзейнасці на пазабіржавым рынку Форэкс».



ажыццяўленні дзейнасці на пазабіржавым рынку Форэкс».

Паводле ацэнак прадстаўніка Нацыянальнага банка, за гэты час створана шматузроўневая сістэма абароны сродкаў кліентаў, абароны праваў спажыўцоў у рамках заканадаўства. Акрамя таго, прыцягнуты замежныя інвестыцыі, створаны рабочыя месцы. І па-трэцяе, уцягнуты зберажэнні грамадзян у эканамічны абарот і прыцягнуты ў краіну грашовыя сродкі нерэзідэнтаў.

У тэму

ПАШЫРАНЫ ПЕРАЛІК ЗАМЕЖНЫХ АРГАНІЗАЦЫЙ

Пастановай праўлення Нацбанка № 132 пашыраны круг замежных арганізацый, з якімі маюць права ўзаемадзейнічаць беларускія форэкс-кампаніі пры хэджаванні рызык.

У адпаведнасці з заканадаўствам, беларускія суб'екты пазабіржавага рынку Форэкс абавязаны здзяйсняць аперацыі з беспаставачнымі пазабіржавымі фінансавымі інструментамі выключна з замежнымі фінансавымі інстытутамі, якія ажыццяўляюць дзейнасць у рэгуляваных юрысдыкцыях пад эфектыўным кантролем (наглядам). Пералік такіх юрысдыкцый устанавіваецца Нацыянальным банкам і на дадзены момант змяшчае 39 арганізацый.

Пастанова № 132 далаўняе названы пералік Швейцарскай службай па наглядае за фінансавым рынкам (Swiss Financial Market Supervisory Authority) і Аўстралійскай камісіяй па каштоўных паперах і інвестыцыях (Australian Securities and Investments Commission). Названыя юрысдыкцыі характарызуюцца высокім узроўнем развіцця і ўстойлівасці фінансавага рынку, а таксама эфектыўнай сістэмай прававога рэгулявання і нагляду за яго ўдзельнікамі.

Прынятае рашэнне дазволіць беларускім суб'ектам пазабіржавага рынку Форэкс аптымізаваць працэс кіравання рызыкамі, а таксама забяспечыць стварэнне ўмоў для далейшага эфектыўнага і празрыстага развіцця пазабіржавага рынку Форэкс.

Сістэма абароны сродкаў кліентаў, апроч іншага, уключае ў сябе фарміраванне Нацыянальным форэкс-цэнтрам гарантыйнага фонду з дапамогай унясення ўзносаў з боку форэкс-кампаній (на пачатак 2018 года — 820 тысяч долараў), фарміраванне забеспячальнага капіталу (больш за 1 млн долараў), а таксама выкананне суб'ектамі рынку патрабаванняў да іх знешніх контрагентаў. Па стане на 1 студзеня 2018 года каэфіцыент пакрыцця кліенцкіх сродкаў сродкамі гарантыйнага фонду складае больш за 20 %, што практычна ў тры разы перавышае каэфіцыент пакрыцця дэпазітаў насельніцтва, якія захоўваюцца ў банках, сродкамі агенцтва па гарантаванай кампенсацыі ўкладаў фізічных асоб у банкаўскім сектары краіны.

Па даных прадстаўніка Нацбанка, у 2017 годзе сумарны памер сфарміраванага статутнага фонду беларускіх форэкс-кампаній склаў 4 млн рублёў, у тым ліку нерэзідэнтамі ўнесена 3,6 млн рублёў (90 %). Такая высокая доля замежнага капіталу тлумачыцца зразумеласцю профільнага беларускага заканадаўства замежным інвестарам. Гэта забяспечыла стварэнне больш як 100 новых працоўных месцаў.

У цэлым, па словах Аляксея Уласава, летас колькасць кліентаў форэкс-кампаній склала больш за тры тысячы чалавек. Было здзейснена больш за 1 млн аперацый на агульную суму (з улікам маржынальнага пляча)

15,6 млрд рублёў. Больш як 70 % аперацый былі завершаны са станоўчым для кліентаў фінансавым вынікам.

Кансалідацыя рынку

Старшыня асацыяцыі развіцця фінансавага рынку Аляксей СІДАРАЎ адзначыў, што дзейнасць АРФІН летас была накіравана на фарміраванне прававога асяроддзя ўдзельнікаў пазабіржавага рынку Форэкс, павышэнне фінансавай адукаванасці насельніцтва і супрацьдзеянне нядобрасумленым практыкам.

«Для нас вельмі важна не толькі наладзіць супрацоўніцтва паміж дзяржаўнымі органамі і членамі асацыяцыі, але і аказаць падтрымку ўдзельнікам форэкс-рынку і спрыяць іх развіццю на тэрыторыі Беларусі, — сказаў Аляксей Сідараў. — Адным з вынікаў дзейнасці мінулага года з'яўляецца кансалідацыя большасці ўдзельнікаў пазабіржавага рынку Форэкс нашай краіны ў складзе АРФІН. Гэта дазваляе казаць аб іх прыхільнасці ўстойліваму развіццю і аказанню якасных паслуг. Важна таксама адзначыць эфектыўнасць наладжанага супрацоўніцтва асацыяцыі з рэгулятарам, па выніках узаемадзеяння з якім у цэлым улічана больш за 95 % прапаноў па ўдасканаленні заканадаўства».

Абараніць патэнцыйных інвестараў

Старшыней было таксама адзначана, што сёлета плануецца пашырыць дзейнасць па аб'яднанні ўсіх удзельнікаў пазабіржавага рынку Форэкс і працягнуць працу, накіраваную на ўдасканаленне рэгулятарнага асяроддзя, у тым ліку па абароне кліентаў кампаній. Адным з важных напрамкаў работы Асацыяцыі развіцця фінансавага рынку з'яўляецца супрацьдзеянне нядобрасумленнай рэкламе, якая садзейнічае ўключэнню грамадзян краіны ў інвестіраванне сваіх грашовых сродкаў неправераным і часам ашуканскім арганізацыям, а таксама наносіць страты рэпутацыі форэкс-кампаній.

Сяргей КУРКАЧ

ЧАКАННЕ СЯЎБЫ

(Заканчэнне.

Пачатак на 1-й стар.)

— Укладзена каля 85 тысяч рублёў бюджэтных грошай, дапамога аказана раённым выканаўчым камітэтам, гаспадарка таксама затраціла 30 тысяч рублёў уласных сродкаў на рамонт тэхнікі. У нас трэба засеяць яравымі 2900 гектараў. З іх 670 гектараў — раннія яравыя культуры. Насенне падрыхтавана, цяпер канчаткова вырашаецца пытанне з пастаўкамі элітнага насення.

Усяго на зямлях Лоеўшчыны сёлета трэба пасе-

яць шэсць тысяч гектараў ранніх яравых збожжавых і зернебабовых культур. Галоўная задача галіны раслінаводства раёна — пры невысокім бале ўраджывасці глебы (24,5) палепшыць паказчык выхаду раслінаводчай прадукцыі з аднаго гектара і атрымаць дастатковую колькасць кармоў, адзначае намеснік начальніка ўпраўлення сельскай гаспадаркі і харчавання Лоеўскага райвыканкама Уладзімір ШАЎЧУК:

— Каля 70 % зямель раёна складаюць пясчаныя,

бедныя глебы. Таму імкнёмся максімальна выкарыстоўваць кожны кавалак зямлі, каб быў максімальны выхад прадукцыі з аднаго гектара. На Лоеўшчыне трэба пасеяць шэсць тысяч ранніх яравых збожжавых і зернебабовых культур і звыш 11 тысяч га кукурузы.

Усяго на палетках Гомельскай вобласці гэтай вясной будзе працаваць 5,5 тысячы трактароў. У камітэце па сельскай гаспадарцы і харчаванні Гомельскага аблвыканкама паведамілі, што парк тэхнікі

сельгаспрадпрыемстваў вобласці ўжо папоўніўся новымі энэрганасычанымі машынамі, якія створаць рэзервовы фонд. Стануць па сутнасці механізаваным атрадам хуткага рэагавання.

Цяпер у гаспадарках вобласці поўным ходам ідзе вываз на палі арганічных угнаенняў, назапашванне мінеральных угнаенняў, выбарка насення яравых культур. На Гомельшчыне вялікая частка плошчаў — 300 тысяч гектараў ужо засеяна азімымі збожжавымі, якія, дарэчы, у добрым стане. А таму, нават



Механізатар КСУП «Малінаўка-Агра» Радзій ІБРАГІМАЎ рамантуе кукурузную сямку.

калі Гомельшчына пачне сяць пазней, чым звычайна, ёсць усе шанцы скончыць сябу

яравых збожжавых у аптымальна сціслыя тэрміны.
Ірына АСТАШКЕВІЧ.